

( ۳۰ - گمل )

ڪاڪا جي وڻديءَ - خود بخود اچندو -

رام لعل پنجابو



سنتن جو مکيه ڪم آهي، ڀڪتن  
کي آتم درشن ڪرائڻ. سائين بابا  
جهڙن شرومڻي سنتن جي جيڪي  
شرط وٺن ٿا، تن جا سڀ ڀاڱا ڦاس ٿي وڃن ٿا ۽  
هو پويو پراپتيءَ جي مارگ ۾ وڪ وڌائيندا رهن ٿا.  
ڪيرا پويو پويو، باباجن جي چوڻن ۾ ويهي، شلوڪ  
پڙهي، گائتري منتر جو جاپ ڪندا هئا. پر ساڳئي وقت  
ڪيترا دين هيٺ اڀوجھ ڀڳ ايندا هئا، جن کي فقط اهو  
وشواس هو ته سائين بابا اٺائين جو ٺاڪ آهي، اسان کي  
ڪڏهن ڪين ڇڏيندو، انهن تي ڀڳ ڏيا درشتي ڪري،  
وويڪ ۽ گيان سندن اندر ۾ جاڳائي، هنن جي اڇا پورڻ  
ڪري، من وانجهت قل ڏيئي، شانتِي بخشيندا هئا.  
هنن پستڪ ۾ لکيل ليلاٺون، من گهڙت ڪين آهن  
پر بلڪل سچيون آهن. جيڪي انهن تي اعتبار ڪري  
پنهجي هرديءَ ۾ هنڊائيندا ۽ انهن تي عمل ڪندا، تن  
تي سائين بابا جي مهر ٿيندي رهندي. مگر جيڪي

هنن ليلائن تي واد وواد ۽ ٽيڪا پيڻي ڪرڻ چاهيندا،  
 انهن کي پڻ سائين بابا سميت بخشيندو.

ناسڪ ضلع جي وائي گرام ۾ **ڪاڪا جي نالي**  
 وڏو ڀاءُ رهندو هو، جو شري سبت شرنگي ديويءَ جو  
 مهان پوڄاري هو. پر دنيا جي وڪڙ ۾ اچي، من جي  
 شائتي وڃائي، نراس ٿي پيو. هڪ ڏينهن بلڪل ڏکي  
 ۽ وياڪل ٿي، ديويءَ جي مندر ۾ وڃي پوارٿنا ڪئي  
 ته ”هي ديوي، هي ڏيا مٽي، مون کي هنن ڪشطن  
 کان جلد چوٽڪارو ڪراءِ.“ انهيءَ رات جو سڀني ۾  
 ديويءَ درشن ٿيڻي چيس ته ”تون سائين بابا وقت وڃ  
 ته تنهنجي من کي شائتي ۽ آرام ملندو.“ بابا جن جي  
 پوڄهه پڇڻ کان اڳ ڊيوي اُلوپ ٿي ويئي ۽ سندس  
 نند به کلي پيئي.

ويچار ڪرڻ لڳو ته ديويءَ جو ٻڌايل سائين بابا  
 شايد تريمبڪيشور بابا يعني شو مهراج هوندو ۽ ٻئي  
 ڏينهن ان مندر جي درشن ڪرڻ لاءِ ناسڪ ويو، جتي ڏه  
 ڏينهن رهيو. صبح جو سويل اٿي، سنان وغيره ڪري،  
 ”رڌر منتر“ جو جاپ ڪري، ڏوٻ تلڪ وغيره جي  
 پوڄا ڪندو رهيو، پر سندس من ۾ اڳي وانگيان اُشائتي  
 هلندي آئي. پوئين ڏينهن اکين مان لڙڪ وهائي،  
 بلڪل دين آواز ۾ ديوي مانا کي وري پڪار ڪيائين  
 ته انهيءَ ئي رات جو سڀني ۾ ديوي، چيس ته ”تون

تو ٻه مڳيشور ۾ چو وٺين؟ مون توکي شري واري  
سمٽ سائين بابا لاءِ چيو هو. اٺي وڃ.

هاڻي ڪاڪا جيءَ لاءِ وري مکيه سوال اهو پيدا  
ٿيو ته شريءَ ۾ ڪڏهن وڃي لاپ پرايان. پڳوان انهن  
ٽي شخصن کي سنتن سان مهلاپ ڪرائيندو آهي،  
جيڪي سنتن جي درشن ڪرڻ لاءِ بلڪل اتر هوندا  
آهن. يعني تڙقندا پيا آهن. سنتن ۽ پڳوان ۾ ڪو پيد  
ناهي (سنت اٺنتهه) (پڳوان) اٺتو (پيد) ناهي (گورواڻي)  
جن کي درشن لاءِ تڙق ناهي، انهن کي سنت چڪ  
ٿي ڪونه ڪندا ۽ سنت جي چڪ ڪرڻ بنا ڪوبه  
ماڻهو پنهنجي زور يا بل تي، سنت وٽ پهچي ڪين  
سگهندو. جڳياسڙهه جي دل ۾ جيتري گهڻي ۽ تسڪي  
اٽڪنا (تڙق) هوندي ۽ اوترو جلد هنجي منوڪامنا پوري  
ٿيندي. جيڪو ڪوٽ ڪندو آهي، اهوئي ڪوٺيل  
اٺتي (مزمان) جو پورو آدر ستڪار ڪندو آهي.  
ڪاڪا جيءَ سان نيڪ اهوئي ورتاءُ ٿيو. ڪاڪا جي  
شريءَ وڃڻ جو ويچار ۾ هون ته وٺس هڪ مزمان آيو.  
اهو مزمان جو سپت شونگي ديسوي جي مندر جي  
پوڄاريءَ جو گهر پڇا ڪندي ڪندي، اچي ڪاڪا جي  
جي گهر پهتو هو. سو تباهاجن جو اٺنتهه پگت شاما ٿي  
هو، جو پورن (۳۰) سالن بعد ماتا سان ڪيل انجام  
پاڙڻ لاءِ نڪتو هو.

حقيقت اها آهي ته شاما پال اوستا ۾ سخت بيمار  
 ٿي پيو ته سندس ماءُ پنهنجي ڪنڊيوي سڀني  
 شرنڪيءَ کي پرارٿا ڪئي ته منهنجي پٽ جو روڳ  
 دور ڪر ته مان کيس تنهنجن چورن تي آڻي لڻائينديس  
 جيسين صفا نڪ ٿئي، تيسين ماءُ کي خود ٽٽڻ تي  
 ڏي اچي نڪتي. هن وري پونگيا ڪئي ته ”هي ديوي  
 منهنجي ڏي دور ڪر ته مان توکي روپا به ٽٽ پيئا  
 ڇاڙهينديس. پر مانا جي ڪم موجب جڏهن هو  
 مؤٽ جي ويجهو اچي پهتي، تڏهن شاما کي سڏي  
 چيائين ته ”مون به وڃن ديويءَ سان جيڪي ڪيا  
 آهن، انهن جي پالنا تون ضرور ڪج.“ اهي ٻئي  
 پونگيا تون ٻڌائي، بڪدم پراڻ ڏنائين.

ليڪن شاما چڪڙي اچي سائين بابا وٽ پهتو ۽  
 ۽ هن کي مالا جون ڪيل به پونگيا تون وسري ويئون.  
 شاديءَ ۾ جڏهن هڪ مشهور جوتشي آيو ته شري  
 پوٽي صاحب ۽ ٻين هنڪي پنهنجا هٿ ڏيکاريا ۽ سوال  
 پڇيا ته سڀني کي جوتشيءَ جون ڳالهيون سڄيون لڳيون،  
 جنهن ڪري جوتشي سڄو سارو مهينو رهيو پيو هو. آخر  
 ۾ شاما جي ننڍي ڀاءُ جڏهن جوتشيءَ کان سوال پڇيا ته  
 هن چيس ته ”تنهنجي وڏي ڀاءُ، تنهنجي ماما کي، مرڻ مهل  
 انجام ڏنا هئا، انهن جي پالنا نه ڪرڻ ڪري ديوي  
 مٿس ناراض ٿي، کيس ڪشت پهچائي رهي آهي.“ اهي

لفظ ٻڌي، شاما کي ڪيل انجام ياد پيا ۽ دير وجهڻ واجب نه سمجهي، سوناري کان روپا پڻ ٺهڻ ٺهڻ، باباجن اڳيان اچي رکيا ۽ عرض ڪيو ته ”آڳيا ملي ته انجام پاڙي اچان، جيتوڻيڪ مون لاءِ سڀت شرننگي ديوي اوهين آهيو.“ باباجن چيس ته ”انهيءَ ڪم ۾ دير اصل نه وجهه. يڪدم روپو وڃي اهو فرض پورو ڪري آءُ.“

آڳيا پائي، شاما پڳت اُڍي پرساد وٺي روانو ٿيو ۽ پڇا ڪندو ڪندو اچي ڪاڪاڇي جي گهر پهتو. ڪاڪاڇي کانس احوال پڇيو ته ”ڪٿان آيو آهين ۽ ڪن آيو آهين؟“

جڏهن شاما ٻڌايس ته ”مان شرديءَ ۾ سائين بابا وٽ رهندو آهيان“ تڏهن يڪدم کڻي پاڪر پاتائين ۽ لڳا پاڻ ۾ بابا جي ليلائن جو وارتالاپ ڪرڻ. پوءِ شامان پنهنجون ٻئي پرنگيائون پوريون ڪري، ڪاڪاڇي وٽ به سان گڏجي شرديءَ موٽي آيو، ۽ مسجد ۾ پهچي باباجن جي چوڻ تي متوڻيڪيو. ڪاڪاڇي ته چوڻن کي جنسي چيڙي پيو ۽ سندس اکين مان لڙڪ وهڻ بند ٿي نه ٿين، پر سندس من کي شائتي اچي ويئي! (درشن پيشت هومت نهال - گورواڻي) جشن جشن باباجن جون ليلائون ٻڌائين ٿين ٿين سندس شردا ۽ وشواس باباجن ۾ وڌندو ويو. چندائون ڪشت سڀ پلجي ويو، ۽ من ۾ آندڻي

آند محسوس ڪرڻ لڳو. پورا (۱۲) ٻارنهن ڏينهن  
سائين بابا وٽ رهي، آشيرواد وٺي، آگيا پالي پنهنجي  
گهر موٽي ويو.

ڪي چون ٿا ته پراڻهه ڪال وارا سڀني گهڻو ڪري  
جاڳرت اوستا ۾ سڃا ثابت ٿيندا آهن پر سندن ۽ بابا جن  
جهڙن مهاتمان لاءِ ڪا به پابندي ناهي. بابا جن هڪ  
پيري ٽن پهريون جي وقت ڪاڪا صاحب کي چيو ته  
”نانگو ڪري، راهتا ڳوٺ مان خوشحالچند کي  
وٺي اچ. ڇو ته ڪيترن ڏينهن کان هتي ڪونه آيو  
آهي.“ راهتا ۾ پهچي، ڪاڪا صاحب خوشحالچند کي  
ٻڌايو ته بابا جن جي چوڻ تي ئي توکي وٺڻ آيو آهيان.  
خوشحالچند وري موت ۾ چيو ته ”اڄ منجھند جو پوڄن  
ڪاپوءِ آرام ڪرڻ لاءِ لٽي پيس ته آءُ لڳي وڃان ۽ ڏٺو  
ته بابا جن چون ٿا ته شاديءَ ۾ جلدي اچ. پر گهوڙي  
جي بندوبست نه ٿيڻ ڪري، مون پنهنجي پٽ کي  
بابا جن وٽ سوچنا ڏيڻ لاءِ موڪليو. اوهين جڏهن هن  
ڳوٺ جي حد تي پهتا، تڏهن اوهان کي نانگي ۾  
ڏٺائين ۽ اوهان سان موٽي آيو آهي.“ بس، پوءِ ته  
ڪاڪا صاحب ۽ خوشحالچند ٻئي نانگي ۾ چڙهي  
اچي شاديءَ پهتا ۽ بابا جن جا چوڻ چئي ٻئي گد گد ٿيا.

بمبئيءَ ۾ رهندڙ پنجابي پراهمڻ رام لعل کي، بابا جن

هڪ مهنت جي رڻپ ۾ درشن ڏئي ٻئي چيو ته ”شاديءَ

پر وڃ. ”هن کي سمجهه ۾ ئي نه آيو ته ڪنهن وٽ وڃان.  
انهيءَ ڳڻ ڳوٺ ۾ ئي هئو ۽ ان ڏينهن سنڌيا جي مهل  
رستي تي پنڌ ڪري رهيو هو ته هڪ دڪان تي بابا جن  
جو ٽنگيل فوٽو ڏنائين. دڪان واري کان پڪڙي وڃي  
پڇيائين ته هي فوٽو ڪنهن جو آهي؟ هن ڏس پتو  
ڏيئي چيس ته ”اها سموت سائين بابا شريءَ ۾ رهندو  
آهي.“ پوري پتي ملڻ تي پراهمڻ رام لعل شريءَ ۾  
هليو ويو جتي حياتيءَ ۾ رهيو پيو هو.

”پورب ڪرم انڪر جب پرگتو پيٽيو پرڪ رسڪ بھراڳي-  
مٿيو انڊيو ملت هر نانڪ ڄم جنم ڪي سوئي جاڳي.“  
ڏورواڻي.

